

## Mokoledi Wilhelm II. Kaiser nya Germann na Kinge nya Preussen.

Mokoledi Kaiser Wilhelm ni londise iba nya Germann na Kinge nya Preussen, a yabe nde o nyola muaba ma minya na samba ma modi ma Yanuar o mbu ma ikori iwo na bebwa lombi na muatanu na dibua, kana muna boso nya Mokoledi Kaiser Fred ni londise ilalo nya Germann na Kinge nya Preussen. Ninka e boli mo be tatanu muanei ma mbu na lombi.

Ni ponda Mokoledi Kaiser Wilhelm ni londise iba, ebedi kana Prinz Wilhelm na, saŋgo a ta bwambi o nyola dibongo lao tone. A sita a bene joka loko kana bane bawutu bese, to bolabe wonja na saŋgo nya bola nika, kana bane basango ba ma bola no bana babu; nde mo Prinz Wilhelm, a ta nde a bene jokwa ponda yese. Mum ma lambo a ta no a bene nokise o ponda jokwa lao na nokenoke, di ta nde dube dibokimene, ke doi, di bolabe mo. Jokwa lao la boso kana mu'utu, a kusi nde me o Palasta saŋgo nya Berlin; o ma'a ma baleedi ba ndene ba ma belabe na Professor. O pond'ao nya jokwa, eta munyenge bwambi o jene neni Prinz Wilhelm a ma keka no jokwa mese ma bolabe mo na okwe, na njinyao nyese.

Ponda a poi no dom la mbu na mitanu, ninka e ta nde o nyola mbu ma ikoli iwo na bebwea lombi na muatanu na dibua, kana edemo'a Germann lese yeno, a kusi dibonde la loba o ndabwa mitin. Ngusa ponda dibokimene o mbusa kusa lao la dibonde, saŋgo na nyaŋgo balane mo baomene o nyol'esukudu endene ya mudi ma Cassel, o beŋga bola mo po o nyola biokwedi beasam. Ponda saŋgo na nyaŋgo ba pone no mo o Cassel, yanabele baleedi bao na: Ba bolane nde mo Prinz Wilhelm kapo kana bane bawutu ba jokwa bese ba ta o nyola y'esukudu; nde seto ka nipepe.

Ediba-diba te Prinz Wilhelm nde a ta ka mo nya boso nu ma sele po o ndabw'esukudu na mukuta mao ma kalati o was'eyapi. Ponda jokwa e doŋgamen te, keka lao la pula soŋtane mese ma bolabe babo bawutu na bokwe, dita manyaka bwambi, na ka nye na baleedi bao momene pe ba ta ba nyaka o jene neni mo a ma wamse no soŋtane mese buka bane bawutu.

Din we la Prinz Wilhelm o pula bia mese me na ma ta ma bolabe mo na okwe, di ta di bwese Germann lese munyenge jita bwambi, o

jene neni nu-nu mende be Mokoled'abu o joŋgwane la Loba o mbusa ponda, e no keka pula bia mese ma-ma bolabe mo o jokwa. Mbota Prinz Wilhelm a ta no a boto o pond'ao ny'esukudu, e ta nde mulemlem kapo ka na ya bane bawutu bese, nikamene po n'ekot'ao; pen, — to diwo disi ta di petisabe mo tom tom.

Lesin ye na e ta ebolabo mo na okwe o mboa, a ta okwa mo ponda yese na njinya, na ka nye na to njka ponda a ma po no o sukudu, a ta a bia mo bwam buka bese. Muleedi na muleed'ao to mo asi tokisano mo bunya to bo na nga a si boli ebol'ao bwam; pem Prinz Wilhelm nde a ta muta dibie, na nya boso o nyola klas'ao nyese. Onyola y'esukudu a ta no, seto jokwa la kalati mo na mo nde a ta no o ten, nde bata pe ba bene jokwa mambo mapepe, kana ba besuwa, na loko la jaŋgwa ngoti, pembisan, na mapepe pe. Manu mese, Prinz Wilhelm a ta a bia mo, na be pe mota boso o ten, buka bane bawutu.

O mbusa mbu milalo ma jokwa lao o Cassel, nde exsam nya besusedi ba jokwa lao la y'esukudu e poi no. O nyola nin exsam, Prinz Wilhelm a tombwane mo na nomba boso, o nika na mo a boq na y'esukudu. Kana bana ba Germann ba'asme bese ba mokwa no bondene bwambi, nikamene pe na Prinz Wilhelm; o ponda te a tombwane no exsam'ao nya Cassel, a lomabe o Yuniweseti o mudi ma Bonn; o jokwa o tetena Professoren endene mambenda ma janea, beantedi, na miaŋgo ma wase. Mulemlema njinya jokwa ni ta na mo o ponda a botedi no jokwa o Palasta saŋgo o Berlin, na o'sukudua mudi ma Cassel; mo pende alane mo o'sukudua Yuniweseti o mudi ma Bonn. O wan pe a pole mpuli na mapita mao o su, kapo kana o nyola bene besukudu bese a sele no wa. Din dibie la Prinz Wilhelm, dita di bwese mbamb'ao Mokoledi Wilhelm nya boso, na saŋgo Mokoledi Kaiser Fred ni londise ilalo munyenge bwambi. O ponda Prinz Wilhelm a doŋgamen no dom la mbu ma lombi, a bolabe kana Officer o mulon mu ben dina na Garde nya boso; mun mulon mwe nde o mudi ma Potsdam. Bo bunya a bolabe mo o nyola nu mulon, bo ta nde lambo dindene. Mbamb'ao momene Mokoledi Kaiser Wilhelm nya boso nde alane mo o ten. O ni ponda na a ni ya bake